

نقد و استدراک

مفقود سیرتِ ابن اسحاق اور شاہ ولی اللہ دہلویؒ

پروفیسر سید احتشام احمد ندوی

سہ ماہی تحقیقات اسلامی اپریل۔ جون ۲۰۱۲ء میں پروفیسر محمد یسین مظہر صدیقی کا مقالہ 'امام ابن اسحاق۔ شاہ ولی اللہ کے اہم ترین مأخذ سیرت' کے عنوان سے شائع ہوا ہے۔ اس سلسلے میں چند باتیں عرض کرنی ہیں۔

اس مقالہ کی سب سے بڑی خامی یہ ہے کہ جو کتاب ناپیدا اور گردش زمانہ کی نذر ہو چکی ہے اس کا تذکرہ وست یاب کتاب کی حیثیت سے کیا گیا ہے اور اسے مأخذ قرار دیا گیا ہے۔

ڈاکٹر محمد حمید اللہ (۲۰۰۲ء) نے سیرت ابن اسحاق کے جو چند اجزاء شائع کیے ہیں ان میں غزوہ احمد تک کا بیان ہے۔ انہوں نے لکھا ہے:

”رفتہ رفتہ یہ کتاب ناپید ہوتی گئی، یہاں تک کہ اس کا ایک بھی نسخہ دنیا میں موجود نہ رہا۔ بہر حال تلاش بسیار کے بعد ابن اسحاق کی اصل کتاب کے کچھ اجزاء وست یاب ہوئے ہیں“۔ (سیرت ابن اسحاق، تحقیق و تعلیق ڈاکٹر محمد حمید اللہ، اردو ترجمہ نور الہی ایڈ و کیٹ، ملی پیلی کیشن نئی دہلی، ۲۰۰۹ء، ص ۲۵۹)

ڈاکٹر حمید اللہ نے تلاش و تحقیق سے دو کتب خانوں (مکتبہ قزوین رباط اور مکتبہ ظاہریہ دمشق) سے کتاب کے چند اجزاء بیسویں صدی میں دریافت کر کے شائع کر دیے، مگر شاہ ولی اللہ دہلوی کو تو یہ کتاب اور اس کے اجزاء بھی نہ مل سکے ہوں گے۔ ڈاکٹر یسین مظہر صاحب کو بھی اس حقیقت کا احساس ہے، چنانچہ وہ خود فرماتے ہیں:

”حضرت شاہ صاحب کے زمانے میں امام ابن اسحاق کی سیرت رسول ﷺ کی السیرۃ النبویۃ کا اصل نسخہ دست یاب و موجود تھا بھی یا نہیں؟ یا دوسراے اہل علم کی مانند صرف امام ابن ہشام کی تہذیب و تلخیص سیرۃ ابن اسحاق سے انہوں نے مواد لیا ہے؟ یہ تحقیق طلب ہے“۔ (تحقیقات اسلامی، اپریل۔ جون ۲۰۱۲ء، ص ۳۱)

لیکن دوسری طرف وہ اس کا تذکرہ ایک دست یاب کتاب کی حیثیت سے کرتے ہیں:

”سیرت و حدیث کے اس ماہی ناز امام وقت کا رجحان ساز افتخار یہ بھی ہے کہ وہ اولین دست یاب کتاب سیرت کے عظیم مؤلف ہیں۔ ان کے پیش روؤں اور بزرگ معاصروں میں متعدد اہل فن نے اپنے اپنے زمانے میں کتب سیرت تالیف کی تھیں، لیکن وہ اتنی جامع، ہمہ گیر اور مفصل و مدلل تھیں اور وہ وقت اور زمانے کے تخریب کن دھاروں کا شکار ہو کر نابود ہو گئیں“۔ (تحقیقات اسلامی، حوالہ سابق، ص ۱۹)

یہ ڈاکٹر صاحب کی تضاد بیانی نہیں تو اور کیا ہے؟!

اہل علم جانتے ہیں کہ ابن ہشام نے سیرۃ ابن اسحاق کی تلخیص و تہذیب کی ہے۔ اس کا ابتدائی حصہ پورا انکال دیا ہے، جہاں سے رسول ﷺ کا ذکر تھا وہ باقی رکھا ہے۔ پھر اس میں اپنی طرف سے بہت سے اضافے کیے ہیں۔ اس کا ثبوت یہ ہے کہ ان کا ذکر اس نے واضح طور سے الزیادات / زیادۃ علی السیرۃ کے فقرے سے کیا ہے۔ اس کے علاوہ کہیں کہیں انہوں نے ”قال ابن ہشام، قال ابن اسحاق، لکھ کر ابن اسحاق کے اقتباسات درج کیے ہیں۔“ اگر ڈاکٹر صدیقی صاحب محنت کریں اور ان اقوال کو جمع کر دیں جو ابن ہشام نے ابن اسحاق کے نقل کیے ہیں، پھر ان اقوال کے اثرات شاہ ولی اللہ بھوی کے یہاں دیکھیں تو معلوم ہو جائے گا کہ شاہ صاحب پر ابن اسحاق کے کتنے اثرات پڑے ہیں۔ مگر انہوں نے تو خود ہی لکھ دیا ہے کہ ”سیرت نبوی کے بیان میں شاہ ولی اللہ نے سیرۃ ابن اسحاق کا ایک حوالہ بھی نہیں دیا ہے“۔ (تحقیقات اسلامی، حوالہ سابق، ص ۳۱)

ایک بات اور غور کرنے کی ہے۔ حضرت شاہ ولی اللہ موطا امام مالک کے عاشق ہیں۔ اس کی تمام احادیث ثلاثی ہونے کے باعث وہ اسے صحیح بخاری و صحیح مسلم کے برابر قرار دیتے ہیں۔ اس کی انھوں نے دو شریں لکھی ہیں، ایک عربی میں (موسیٰ) اور دوسری فارسی میں (مصطفیٰ) اور امام مالک کا حال یہ ہے کہ وہ ابن اسحاق کو دجال قرار دیتے اور کہہ اب بتاتے ہیں۔ دونوں کی باہمی چپکش کا پس منظر یہ ہے کہ ابن اسحاق امام مالک کو ذمی اُصح کے آزادہ کردہ غلاموں میں سے تصور کرتے تھے، جب کہ امام مالک خود کو حمیر کی شاخ اُصح سے سمجھتے تھے۔ امام مالک نے موطا لکھی تو ابن اسحاق نے کہا: إِنْتَوْنِي بِهِ فَانَا بِيَطَارِهِ (اسے میرے پاس لاو، اس کا پارکھ تو میں ہوں) یہ بات امام مالک تک پہنچی تو انھوں نے فرمایا: هذادجَالْ مِن الدِّجَاجَلَةِ، يَرُوِيُّ عَنِ الْيَهُودِ (یہ تو دجالوں میں سے ہے، یہودیوں سے روایت کرتا ہے)۔ (سیرت ابن اسحاق، حوالہ سابق، محکمہ از ڈاکٹر حمید اللہ، ص ۲۸۷) ڈاکٹر صدیقی نے اس کی طرف ہلاک سا اشارہ کر دیا ہے۔ ضرورت تھی کہ اس پر تفصیل سے اظہار خیال کرتے۔

ڈاکٹر صاحب نے لکھا ہے:

”سیرت ابن اسحاق اپنے عہد سے آج تک سیرت نبوی کا سب سے بڑا مأخذ و مرجع رہی ہے اور اس سے کسی صاحب علم کو ذرا بھی مفرغ نہیں“، (ص ۱۹-۲۰) یہ بیان سراسر غلط ہے۔ جو کتاب ناپید ہو وہ مأخذ کیسے بن سکتی ہے؟ اسی بنا پر شاہ ولی اللہ نے بیان سیرت میں ابن اسحاق کا ذکر ہی نہیں کیا ہے۔ اس لیے کہ یہ کتاب موجود ہی نہ تھی۔

ایک اور بات اہل علم کے درمیان کم معروف ہے، وہ یہ کہ ابن اسحاق کی سیرت پر دو کتابیں تھیں۔ ڈاکٹر محمد حمید اللہ نے اس کا تذکرہ کیا ہے:

”ابن اسحاق نے الکتاب الکبیر لکھی۔ خلیفہ مہدی نے ان سے کہا کہ آپ نے بڑی طویل کتاب لکھی ہے، اس کو منصر کر دیجیے۔ تو یہ کتاب مختصر ہے۔ مگر الکتاب الکبیر امام سیمیلی کے پاس موجود تھی اور وہ اس سے اقتباس لیتے تھے۔ یہ چھوٹی اور بڑی

کتاب امیر المؤمنین کے کتب خانے میں رکھ دی گئی۔ (حاکمہ، ص ۲۸۸)

اس سے معلوم ہوتا ہے کہ ابن احراق نے پہلے الکتاب الکبیر لکھی، جس کو ہمیل نے اپنے سامنے رکھا ہے۔ دوسری کتاب میں انہوں نے اس کا اختصار پیش کیا ہے۔ اب سوال یہ ہے کہ ابن ہشام نے الکتاب الکبیر کو اپنے سامنے رکھا ہے یا اس کے خلاصے کو ڈاکٹر لیسین مظہر صاحب نے ان تمام باتوں کو نظر انداز کر دیا ہے اور ان کی طرف مطلق اشارہ نہیں کیا ہے۔

مولانا سید جلال الدین عمری کی دو اہم تصانیف

غیر اسلامی ریاست اور مسلمان

کسی غیر اسلامی ریاست میں مسلم اقیت کا کیا موقف ہونا چاہئے اور اسلام نے اس سلسلے میں کیا ہدایات دی ہیں؟ یہ دو حاضر کا ایک اہم سوال ہے، اس کتاب میں اس کامل جواب فراہم کیا گیا ہے اور ان اعتراضات کا گھر پورہ دیکھا گیا ہے جو اس موضوع پر کیے جاتے ہیں۔ دین پر استقامت، عدل کا قیام، امر بالمعروف و نہیں عن انکار، انسانی حقوق کا احترام، دفاع اور انتقام کا حق اور اس کی معنویت اور مطلوبہ دینی و اخلاقی کروار جیسے عنوانات پر عالمانہ بحث کی گئی ہے۔

صفحات: ۲۳ تیمت: ۲۵ روپے

اسلام اور مشکلاتِ حیات

اس دنیا میں اللہ تعالیٰ کے نافرمانوں پر مشکلات اور مصائب کیوں آتے ہیں؟ اللہ تعالیٰ کے نیک بندوں کو ملیٰ اور اجتماعی، شخصی اور انفرادی مشکلات سے کیوں گزارا جاتا ہے؟ امراض، جسمانی تنکالیف، مالی مشکلات، حادثات اور صدمات میں ایک مومن کیا رویہ ہوتا چاہئے؟ مرض اور مشکلاتِ حیات میں خودکشی کیوں ناجائز ہے؟ مرض کی شدت میں کسی کی جان کیوں نہیں لی جاسکتی؟ کتاب قرآن و حدیث کی روشنی میں ان سوالات کے جوابات فراہم کرتی ہے۔ مؤثر انداز بیان، دلنشیں بحث اور علمی اسلوب۔

طبع جدید، صفحات: ۲۸ تیمت: ۲۵ روپے

ملنے کے پتے

ادارہ تحقیق و تصنیف اسلامی، پوسٹ بکس نمبر: ۹۳، علی گڑھ - ۲

مرکزی کتبہ اسلامی پبلیشورز، دعوت گرگابا لفضل انگلیو، ننی، دہلی - ۲۵